

**चारकोप मेट्रो कारशेड का निर्माण खाली जगह पर करें  
झोपडपट्टी बचाओ समिती और जनप्रतिनिधियों की मांग**

**मुंबई, गुरुवार :** चारकोप-बांद्रा-मानखुर्द मेट्रो रेल के चारकोप में प्रस्तावित कार डेपो की जगह को बदलकर खाली भूखंड पर कारशेड बनाने की मांग कर रहे 5,149 परिवारों के निवेदन को झोपडपट्टी बचाओ समिती, कांदिवली (पश्चिम) के शिष्टमंडल ने मुंबई महानगर प्रदेश विकास प्राधिकरण के अतिरिक्त आयुक्त श्री.मिलिंद म्हेसकर को सौंपा. झोपडपट्टी बचाओ समिती के संयोजक श्री.बाबा सिंह के साथ सर्वश्री संतोष राणे, डा.जी.एस.यादव, सुरेश गुरव व शिवधनी प्रजापति आदि शिष्टमंडल में शामिल थे.

मुंबई महानगर प्रदेश विकास प्राधिकरण ने चारकोप कारशेड की जगह के संबंध में चर्चा करने के लिए पूर्व रेल्वे मंत्री व उत्तर मुंबई के पूर्व सांसद श्री.राम नाईक, शिवसेना नेता व गोरेगाव के विधायक श्री.सुभाष देसाई, कांदिवली इंदिरा कांग्रेस के विधायक श्री.पी.यू.महेता तथा भाजपा मुंबई के अध्यक्ष व बोरीवली के विधायक श्री.गोपाळ शेटी की एक बैठक बुलाई थी. इस बैठक में झोपडपट्टी बचाओ समिती के प्रतिनिधी भी उपस्थित थे.

चारकोप कारशेड की प्रस्तावित भूखंड में गणेश नगर, संजय नगर, लालजी पाडा, गांधी नगर, एकता नगर तथा जनता कॉलनी ये सभी झोपडपट्टीवाली बस्तियां 30 वर्ष से भी पुरानी हैं. इन बस्तियों में लगभग 14 हजार परिवार, दोन हजार छोटी दुकानें, लघु उद्योग, छोटे कारखाने, तथा 8 मान्यता प्राप्त पाठशालाएँ, मंदीर, मशिजद तथा चर्च है. इन झोपडपट्टीयों को बचाने के लिए सर्वपक्षीय झोपडपट्टी बचाओ समिती की स्थापना हुई और इसकी समय-समय पर बैठके कर हजारों परिवारों ने विरोध-पत्र पर हस्ताक्षर कर अपना विरोध जताया है.

प्राधिकरण की बैठक में अभी जो खाली भूखंड है उस पर ही कारशेड बनाने का आग्रह किया गया है. साथ ही यह भी मांग की है कि इस प्रकल्प से प्रभावित परिवारों के पुनर्वसन के लिए एक स्पष्ट नीति की घोषणा की जाए, मेट्रो रेल को स्टैंडर्ड गेज की न बना कर ब्रॉड गेज की बनाई जाय तथा मेट्रो के भाड़े को भी आम जनता को ध्यान मे रख ही तैयार की जाए. मासिक/त्रैमासिक पास की भी व्यवस्था की जाय, ऐसी भी मांग की गई.

बैठक में समिती के सदस्यों के व्दारा सुझाई गई जगह का सर्वेक्षण किया जाएगा ऐसा आश्वासन अतिरिक्त आयुक्त श्री.मिलिंद म्हेसकर ने दिया. साथ ही बैठक में की गई मांगो की सिफारिश सही तरीके से महाराष्ट्र सरकार के सामने की जाएगी, ऐसा आश्वासन भी श्री.म्हेसकर ने दिया. महानगर आयुक्त श्री.रत्नाकर गायकवाड बीमार होने के कारण बैठक में उपस्थित नही हुए.

**(बाबा सिंह)**

संयोजक

मोबाईल क्र.9323046896

**टीप :** छायाचित्र अलग से भेजा गया है.

